
అనుబంధం 3

“క్రీస్తునందు” అను పద సముదాయం

“క్రీస్తు విమోచింపబడిన వానియొక్క నూతనమైన వాతావరణమై యుంటాడు. భూసంబంధమైన భాగ్యం కలిగించిన బాధాకరమైన కట్టుబాట్లనుండి అతడు లేవనెత్తబడి పూర్తిగా వేరైన పరిధిలోనికి, క్రీస్తుయొక్క పరిధిలోనికి దించబడతాడు. అతడు నూతనమైన నేలలోను, నూతనమైన వాతావరణంలోను, నాటబడతాడు, మరియు నేలయు వాతావరణంను క్రీస్తే. అతని ప్రాణం శ్రేష్టమైన మూలపదార్థాన్ని శ్వాసించుతూ ఉంటుంది. అతడు ఉన్నతమైన సమతలయందు తిరుగుతూ ఉంటాడు.”¹

“క్రీస్తునందు” అనే పద ప్రయోగమును, క్రొత్త నిబంధనలో దానికి సమమైన ప్రయోగాలను జాగ్రత్తగా పరిశీలించకుండా సంఘాన్ని గూర్చి వివరంగా ఏ పఠనమూ సంపూర్ణం కాదు. ఈ ప్రయోగం క్రొత్త నిబంధన యొక్క (Nestle’s Greek text of the New Testament)లో 119 సార్లు కన్పిస్తుంది. (1 థెస్స. 4:14 లెక్కింపకుంటే) ప్రాథమికంగా, యిది పౌలు రచనల్లో కన్పిస్తుంది, అయితే 1 పేతురు (3:16; 5:10; 5:14), 1 యోహాను (2:27, 28; 3:24; 4:13; 5:11, 20), మరియు ప్రకటన (14:13)లో కూడా కన్పిస్తుంది.

క్రొత్త నిబంధనలో ఈ ప్రయోగం ఆయా రూపాల్లో వినియోగింపబడింది, ప్రత్యేకించి, యివి: “క్రీస్తునందు,” “క్రీస్తు యేసునందు,” “మన ప్రభువైన క్రీస్తుయేసునందు,” “ప్రభువైన యేసుక్రీస్తునందు,” “ప్రభువైన యేసునందు,” “ప్రభువునందు,” “యేసునందు,” “ఆయనయందు,” “ఆయనలోనికి,” “ఎవనియందు,” “ఆయన కుమారునియందు,” మరియు “ఆయన కుమారుడైన యేసుక్రీస్తునందు.” “క్రీస్తునందు” ఉండడం అనే భావన “క్రీస్తు శరీరము,” “ఆయన శరీరము,” “శరీరము” “శరీరమొక్కటే” అనే ఈ ప్రయోగాలు క్రొత్త నిబంధనలో పదహారు సార్లు వస్తాయి. సువార్తలలో “క్రీస్తునందు” అనే ప్రయోగం నిజంగా కన్పించదు; అయినా, “నాయందు” అని యోహాను 15:5లో ఒకసారి ముందు ఛాయగా కన్పిస్తుంది.

క్రీస్తు యొక్క ఆత్మ సంబంధమైన శరీరాన్ని సూచించే క్రొత్త నిబంధన వచనాలను మాత్రమే యొక్కడ జాబితాగా పొందుపరచడం ఈ స్టడీయొక్క ఉద్దేశమైయుంది. “ఆయనయందు” విశ్వాసముంచడం అనే పద ప్రయోగాలు సువార్తలలో అనేకమార్లు కన్పిస్తాయి. ఆ ప్రయోగాలు ప్రత్యేకమైన స్టడీగా కవర్ చేయాలని నమ్మబడుతుంది. “దేవునియందు” అని గాని, దానికి సమానమైన అపొ. 17:28లో కన్పించేలాటివి, ఈ స్టడీలో చేర్చబడలేదు.

నిర్వచనాన్ని బట్టి, “క్రీస్తునందు” అనే ప్రయోగం, దానికున్న ఆయా రూపాలతో, “సంఘము” అనే ప్రయోగంతోను (ఎఫెసీ. 1:21, 22) మరియు “క్రీస్తు శరీరము” (ఎఫెసీ. 4:12) అనే ప్రయోగంతోను చుట్టబడినదై, విమోచింపబడినవారికి ఆత్మ సంబంధమైన దీవెనలన్నిటిని ప్రసాదించు పరిధిలో క్రీస్తుతోటి ఏకత్వాన్ని అది పేర్కొంటుంది.

ఈ పద ప్రయోగం యొక్క ఆయా రూపాలను జాగ్రత్తగా చదువు, తేలికైన గుర్తింపుకొరకు ఫాంటు రూపం మార్చబడింది. నీవు వాటిని చదువుతూ ఉండగా, “క్రీస్తునందు” క్రైస్తవునియొక్క స్థితిని వాని స్థానాన్ని, మరియు “ఆయనయందు” అతడనుభవించు ఆత్మసంబంధమైన అశీర్వాదములను గమనించు.

ఈ జాబితాను రూపించడంలో తెలుగు తర్జుమా యునైటెడ్ బైబిల్ సొసైటీ ఆసియా - పసిఫిక్ రీజనల్ సెంటర్ హాంకాంగ్ ప్రచురణనుండి కొట్చేయబడింది.

“నాయందు” (1)

యోహాను 15:5

“ద్రాక్షాపల్లిని నేను, తీగెలు మీరు. ఎవడు నాయందు నిలిచియుండునో నేను ఎవనియందు నిలిచియుండునో వాడు బహుగా ఫలించును; నాకు వేరుగా ఉండి మీరేమియు చేయలేరు.”

“క్రీస్తునందు” (30)

రోమా 9:2, 3ఎ

“క్రీస్తునందు నిజమే చెప్పుచున్నాను, అబద్ధమాడుటలేదు. పరిశుద్ధాత్మయందు నా మనస్సాక్షి నాతోకూడా సాక్ష్యమిచ్చుచున్నది.”

రోమా 12:5

“అలాగే అనేకులమైన మనము క్రీస్తులో ఒక్క శరీరముగా ఉండి, ఒకనికొకరము ప్రత్యేకముగా అవయవములమై యున్నాము.”

రోమా 16:7

“నాకు బంధువులను నా తోడి ఖైదీలునైన అండ్రోనీకుకును, యూనీయకును

వందనములు; వీరు అపొస్తలులలో ప్రసిద్ధికెక్కినవారై నాకంటే ముందుగా క్రీస్తునందున్నవారు.”

రోమా 16:9

“క్రీస్తునందు మన జత పనివాడగు ఊర్బానుకును నా ప్రియుడగు స్థాకునకును వందనములు.”

రోమా 16:10

“క్రీస్తునందు యోగ్యుడైన అపెల్లెకు వందనములు. అరిస్టాబూలు ఇంటివారికి వందనములు.”

1 కొరింథీ. 3:1

“సహోదరులారా, ఆత్మసంబంధులైన మనుష్యులతో మాటలాడినట్లు నేను మీతో మాటలాడలేకపోతిని. శరీరసంబంధులైన మనుష్యులే అనియు, క్రీస్తునందు పసిబిడ్డలే అనియు, మీతో మాటలాడవలసి వచ్చెను.”

1 కొరింథీ. 4:10

“మేము క్రీస్తు నిమిత్తము వెఱ్ఱివారము, మీరు క్రీస్తునందు బుద్ధిమంతులు; మేము బలహీనులము, మీరు బలవంతులు; మీరు ఘనులు, మేము ఘనహీనులము.”

1 కొరింథీ. 4:15

“క్రీస్తునందు మీకు ఉపదేశకులు పదివేలమంది యున్నను తండ్రులు అనేకులు లేరు. క్రీస్తు యేసునందు సువార్త ద్వారా నేను మిమ్మును కంటిని.”

1 కొరింథీ. 4:17

“ఇందునిమిత్తము ప్రభువునందు నాకు ప్రియుడును నమ్మకమైన నా కుమారుడునగు తిమోతిని మీయొద్దకు పంపియున్నాను. అతడు క్రీస్తునందు నేను నడుచుకొను విధమును, అనగా ప్రతి స్థలములోను ప్రతి సంఘములోను నేను బోధించు విధమును, మీకు జ్ఞాపకము చేయును.”

1 కొరింథీ. 15:17, 18

“క్రీస్తు లేపబడనియెడల మీ విశ్వాసము వ్యర్థమే, మీరింకను మీపాపములలోనే యున్నారు. అంతేకాదు, క్రీస్తునందు నిద్రించిన వారును నశించిరి.”

1 కొరింథీ. 15:19

“ఈ జీవితకాలముమట్టుకే మనము క్రీస్తునందు నిరీక్షించువారమైనయెడల మనుష్యు

లందరికంటే దౌర్భాగ్యులమై యుందుము.”

2 కొరింథీ. 1:21

“మీతో కూడా క్రీస్తునందు² నిలిచియుండునట్లుగా మమ్మును స్థిరపరచి అభిషేకించినవాడు దేవుడే.”

2 కొరింథీ. 2:17

“మేము దేవుని వాక్యమును కలిపి చెరిపెడు అనేకులవలె ఉండక, నిష్కాపట్యముగల వారమును దేవునివలన నియమింపబడిన వారమునైయుండి, క్రీస్తునందు దేవునియెదుట బోధించుచున్నాము.”

2 కొరింథీ. 3:14

“మరియు వారి మనస్సులు కఠినములాయెను గనుక నేటివరకును పాతనిబంధన చదువబడునప్పుడు, అది క్రీస్తునందు కొట్టివేయబడెనని వారికి తేటపరచబడక, ఆ ముసుకే నిలిచియున్నది.”

2 కొరింథీ. 5:17

“కాగా ఎవడైనను క్రీస్తునందున్నయెడల వాడు నూతన సృష్టి; పాతవి గతించెను, ఇదిగో క్రొత్తవాయెను.”

2 కొరింథీ. 5:19

“అదేమనగా, దేవుడు వారి అపరాధములను వారిమీద మోపక, క్రీస్తునందు లోకమును తనతో సమాధానపరచుకొనుచు, ఆ సమాధాన వాక్యమును మాకు అప్పగించెను.”

2 కొరింథీ. 12:2

“క్రీస్తునందున్న యొక మనుష్యుని నేనెరుగుదును. అతడు పదునాలుగు సంవత్సరముల క్రిందట మూడవ ఆకాశమునకు కొనిపోబడెను; అతడు శరీరముతో కొనిపోబడెనో నేనెరుగను, శరీరములేక కొనిపోబడెనో నేనెరుగను, అది దేవునికే తెలియును.”

2 కొరింథీ. 12:19

“మేమింతవరకు మా విషయమై మీకు సమాధానము చెప్పుకొనుచున్నామని మీకు తోచునేమో. దేవుని యెదుటనే క్రీస్తునందు మాటలాడుచున్నాము; ప్రియులారా, మీ క్షేమాభివృద్ధికొరకు ఇవన్నియు చెప్పుచున్నాము.”

గలతీ. 1:22

“క్రీస్తునందున్న యూదయసంఘముల వారికి నా ముఖపరిచయము లేకుండెను.”

గలతీ. 2:17

“కాగా మనము క్రీస్తునందు నీతిమంతులమని తీర్చబడుటకు వెదకుచుండగా మనము పాపులముగా కనబడినయెడల, ఆ పక్షమందు క్రీస్తు పాపమునకు పరిచారకు డాయెనా? అట్లనరాదు.”

ఎఫెసీ. 1:3

“మన ప్రభువైన యేసుక్రీస్తుయొక్క తండ్రియగు దేవుడు స్తుతింపబడును గాక. ఆయన క్రీస్తునందు పరలోకవిషయములలో ఆత్మసంబంధమైన ప్రతి ఆశీర్వాదమును మనకనుగ్రహించెను.”

ఎఫెసీ. 4:32

“ఒకనియెడల ఒకడు దయగలిగి కరుణాహృదయులై క్రీస్తునందు దేవుడు మిమ్మును క్షమించిన ప్రకారము మీరును ఒకరినొకరు క్షమించుడి.”

ఫిలిప్పీ. 2:1, 2

“కావున క్రీస్తునందు ఏ హెచ్చరికయైనను, ప్రేమవలన ఆదరణయైనను, ఆత్మయందు ఏ సహవాసమైనను, ఏ దయారసమైనను, వాత్సల్యమైనను ఉన్నయెడల మీరు ఏకమనస్కులగునట్లుగా ఏక ప్రేమకలిగి, యేక భావముగలవారుగా ఉండి, ఒక్కదానియందే మనస్సుంచుచు నా సంతోషమును సంపూర్ణము చేయుడి.”

కొలస్సీ. 1:2

“కొలస్సులలో ఉన్న పరిశుద్ధులకు, అనగా క్రీస్తునందు విశ్వాసులైన సహోదరులకు, మన తండ్రియైన దేవునినుండి కృపయు సమాధానమును మీకు కలుగును గాక.”

కొలస్సీ. 1:28

“ప్రతి మనుష్యుని క్రీస్తునందు సంపూర్ణునిగా చేసి ఆయనయెదుట నిలువబెట్టవలెనని, సమస్తవిధములైన జ్ఞానముతో మేము ప్రతి మనుష్యునికి బుద్ధిచెప్పుచు, ప్రతి మనుష్యునికి బోధించుచు, ఆయనను ప్రకటించు చున్నాము.”

1 థెస్స. 4:16

“ఆర్కాటముతోను, ప్రధానదూతశబ్దముతోను, దేవుని బూరతోను పరలోకమునుండి ప్రభువు దిగివచ్చును; క్రీస్తునందుండి మృతులైనవారు మొదట లేతురు.”

ఫిలేమోసు 20

“అవును సహోదరుడా, ప్రభువునందు నీవలన నాకు ఆనందము కలుగనిమ్ము, క్రీస్తునందు నా హృదయమునకు విశ్రాంతి కలుగజేయుము.”

1 పేతురు 3:16

“నిర్మలమైన మనస్సాక్షి కలిగినవారై, ... మీ హృదయములందు క్రీస్తును ప్రభువుగా ప్రతిష్ఠించుడి; అప్పుడు మీరు దేనివిషయమై దుర్మార్గులని దూషింపబడుదురో దాని విషయమై క్రీస్తునందున్న మీ సత్ప్రవర్తన మీద అపనిందవేయువారు సిగ్గుపడుదురు.”

1 పేతురు 5:10

“తన నిత్యమహిమకు క్రీస్తునందు మిమ్మును పిలిచిన సర్వకృపానిధియగు దేవుడు, కొంచెము కాలము మీరు శ్రమపడిన పిమ్మట, తానే మిమ్మును పూర్ణులనుగా చేసి స్థిరపరచి బలపరచును.”

1 పేతురు 5:14

“క్రీస్తునందున్న మీ కందరికిని సమాధానము కలుగును గాక. ఆమెన్.”

“క్రీస్తునందు” (5)³

1 కొరింథీ. 15:22

“అదామునందు అందరు ఏలాగు మృతిపొందుచున్నారో, అలాగుననే, క్రీస్తునందు అందరు బ్రదికింపబడుదురు.”

2 కొరింథీ. 2:14

“మా ద్వారా ప్రతి స్థలమందును క్రీస్తును గూర్చిన జ్ఞానముయొక్క సువాసనను కనుపరచుచు ఆయనయందు మమ్మును ఎల్లప్పుడు విజయోత్సవముతో ఊరేగించుచున్న దేవునికి స్తోత్రము.”

ఎఫెసీ. 1:9, 10

“... ఆయన తన దయాసంకల్పముచొప్పున తన చిత్తమునుగూర్చిన మర్మమును మనకు తెలియజేసి, మనకు సంపూర్ణమైన జ్ఞానవివేచన కలుగుటకు ఆ కృపను మనయొడల విస్తరింపజేసెను. ఈ సంకల్పమునుబట్టి ఆయన పరలోకములో ఉన్నవేగాని, భూమిమీద ఉన్నవేగాని, సమస్తమును ఏకముగా క్రీస్తునందు సమకూర్చవలెనని తనలో తాను నిర్ణయించుకొనెను.”

ఎఫెసీ. 1:11, 12

“మరియు క్రీస్తునందు ముందుగా నిరీక్షించిన మనము తన మహిమకు కీర్తికలుగ జేయవలెనని, దేవుడు తన చిత్తప్రకారమైన సంకల్పమునుబట్టి మనలను ముందుగా నిర్ణయించి, ఆయనయందు స్వాస్థ్యముగా ఏర్పరచెను. ఆయన చిత్తానుసారముగా చేసిన నిర్ణయముచొప్పున సమస్తకార్యములను జరిగించుచున్నాడు.”

ఎఫెసీ. 1:19, 20

“ఆయన క్రీస్తునందు వినియోగపరచిన బలాతిశయమునుబట్టి విశ్వసించు మనయందు ఆయన చూపుచున్న తన శక్తియొక్క అపరిమితమైన మహాత్మ్యమెట్టిదో, మీరు తెలిసికొనవలెనని, మన ప్రభువైన యేసుక్రీస్తుయొక్క దేవుడైన మహిమ స్వరూపియగు తండ్రి, తన్ను తెలిసికొనుటయందు మీకు జ్ఞానమును ప్రత్యక్షతయునుగల మనస్సు అనుగ్రహించునట్లు ...”

“క్రీస్తు యేసునందు” (42)

రోమా 3:23, 24

“ఏ భేదమును లేదు; అందరును పాపముచేసి దేవుడు అనుగ్రహించు మహిమను పొందలేక పోవుచున్నారు. కాబట్టి నమ్మువారు ఆయన కృపచేతనే, క్రీస్తుయేసు నందలి విమోచనము ద్వారా ఉచితముగా నీతిమంతులని తీర్చబడు చున్నారు.”

రోమా 6:11

“అటువలె మీరును పాపము విషయమై మృతులుగాను, దేవుని విషయమై క్రీస్తుయేసు నందు సజీవులుగాను మిమ్మును మీరే యెంచుకొనుడి.”

రోమా 6:23

“ఏలయనగా పాపమువలన వచ్చు జీతము మరణము, అయితే దేవుని కృపావరము మన ప్రభువైన క్రీస్తుయేసునందు నిత్యజీవము.”

రోమా 8:1

“కాబట్టి యిప్పుడు క్రీస్తుయేసునందున్న వారికి ఏ శిక్షావిధియు లేదు.”

రోమా 8:2

“క్రీస్తుయేసునందు జీవమునిచ్చు ఆత్మయొక్క నియమము పాపమరణము నియమము నుండి నన్ను విడిపించెను.”

రోమా 15:17

“కాగా, క్రీస్తుయేసునుబట్టి (యందు) దేవుని విషయమైన సంగతులలో నాకు అతిశయ కారణము కలదు.”

రోమా 16:3

“క్రీస్తు యేసునందు నా జతపనివారైన ఫ్రెస్కిల్లకును, అకులకును నా వందనములు చెప్పుడి.”

1 కొరింథీ. 1:2

“కొరింథులోనున్న దేవుని సంఘమునకు, అనగా క్రీస్తుయేసునందు పరిశుద్ధ పరచబడినవారై పరిశుద్ధులుగా ఉండుటకు పిలువబడినవారికిని, వారికి మనకును ప్రభువుగా ఉన్న మన ప్రభువైన యేసుక్రీస్తు నామమున ప్రతిస్థలములో ప్రార్థించువారి కందరికిని శుభమని చెప్పి వ్రాయునది.”

1 కొరింథీ. 1:4

“క్రీస్తుయేసునందు మీకు అనుగ్రహింపబడిన దేవుని కృపను చూచి, మీ విషయమై నా దేవునికి ఎల్లప్పుడును కృతజ్ఞతాస్తుతులు చెల్లించుచున్నాను.”

1 కొరింథీ. 1:30

“అయితే ఆయన మూలముగా మీరు క్రీస్తుయేసునందున్నారు.”

1 కొరింథీ. 4:15

“క్రీస్తునందు మీకు ఉపదేశకులు పదివేలమందియున్నను తండ్రులు అనేకులు లేరు. క్రీస్తుయేసునందు సువార్త ద్వారా నేను మిమ్మును కంటిని.”

1 కొరింథీ. 16:24

“క్రీస్తుయేసునందలి నా ప్రేమ మీయందరితో ఉండును గాక. ఆమెన్.”

గలతీ. 2:4

“మనలను దాసులుగా చేసికొనవలెనని క్రీస్తుయేసువలన (నందు) మనకు కలిగిన మన స్వాతంత్ర్యమును వేగుచూచుటకు, రహస్యముగా తేబడి దొంగతనముగా ప్రవేశించిన కపట సహోదరులవలన జరిగినది.”

గలతీ. 3:13, 14

“అత్యున్న గూర్చిన వాగ్దానము విశ్వాసమువలన మనకు లభించునట్లు, అబ్రాహాము పొందిన ఆశీర్వాచనము క్రీస్తుయేసుద్వారా (నందు) అన్యజనులకు కలుగుటకై క్రీస్తు మనకోసము శాపమై మనలను ధర్మశాస్త్రముయొక్క శాపమునుండి విమోచించెను ...”

గలతీ. 3:28

“ఇందులో యూదుడని గ్రీసుదేశస్థుడని లేదు, దాసుడని స్వతంత్రుడనిలేదు, పురుషుడని స్త్రీ అని లేదు; యేసుక్రీస్తునందు మీరందరును ఏకముగా ఉన్నారు.”

గలతీ. 5:6

“యేసుక్రీస్తునందుండువారికి సున్నతి పొందుటయందేమియు లేదు, పొందకపోవుట

యందేమియు లేదు గాని ప్రేమవలన కార్యసాధకమగు విశ్వాసమే ప్రయోజన కరమగును.”

ఎఫెసీ. 1:1

“దేవుని చిత్తమువలన క్రీస్తుయేసు అపొస్తలుడైన పౌలు ఎఫెసులోనున్న పరిశుద్ధులును క్రీస్తుయేసునందు విశ్వాసులైనవారికి శుభమని చెప్పి వ్రాయునది.”

ఎఫెసీ. 2:4-7

“అయినను దేవుడు కరుణాసంపన్నుడైయుండి, మనము మన అపరాధములచేత చచ్చినవారమై యుండినప్పుడు సయితము మనయెడల చూపిన తన మహా ప్రేమచేత మనలను క్రీస్తుతోకూడా బ్రదికించెను. కృపచేత మీరు రక్షింపబడి యున్నారు. క్రీస్తుయేసునందు ఆయన మనకు చేసిన ఉపకారముద్వారా అత్యధికమైన తన కృపా మహాదైశ్వర్యమును రాబోవు యుగములలో కనుపరచు నిమిత్తము, క్రీస్తుయేసునందు మనలను ఆయనతో కూడ లేపి, పరలోకమందు ఆయనతోకూడా కూర్చుండబెట్టెను.”

ఎఫెసీ. 2:10

“మరియు వాటియందు మనము నడుచుకొనవలెనని దేవుడు ముందుగా సిద్ధపరచిన సత్కీర్తియలు చేయుటకై, మనము క్రీస్తు యేసునందు సృష్టింపబడిన వారమై ఆయన చేసిన పనియైయున్నాము.”

ఎఫెసీ. 2:13

“అయినను మునుపు దూరస్థులైన మీరు ఇప్పుడు క్రీస్తుయేసునందు క్రీస్తు రక్తమువలన సమీపస్థులైయున్నారు.”

ఎఫెసీ. 3:6

“ఈ మర్మమేదనగా - అన్యజనులు సువార్తవలన క్రీస్తుయేసునందు, యూదులతో పాటు సమానవారసులును, ఒక్క శరీరమందలి సాటి అవయవములును, వాగ్దానములో పాలివారలువైయున్నారనునదియే.”

ఎఫెసీ. 3:11

“దేవుడు మన ప్రభువైన క్రీస్తు యేసునందు చేసిన నిత్య సంకల్పము చొప్పున ...”⁴

ఎఫెసీ. 3:21

“దేవునికి, క్రీస్తుయేసు మూలముగా సంఘములో తరతరములు సదాకాలము మహిమకలుగునుగాక. ఆమెన్.”

ఫిలిప్పీ. 1:1

“ఫిలిప్పీలో ఉన్న క్రీస్తుయేసునందలి సకల పరిశుద్ధులకును అధ్యక్షులకును పరిచారకులకును క్రీస్తుయేసు దాసులైన పౌలును తిమోతియును శుభమని చెప్పి వ్రాయునది.”

ఫిలిప్పీ. 1:26

“నేను మరల మీతో కలిసియుండుటచేత నన్నుగూర్చి క్రీస్తుయేసునందు మీకున్న అతిశయము అధికమగునట్లు, మీరు విశ్వాసమునందు అభివృద్ధియు ఆనందమును పొందు నిమిత్తము ...”

ఫిలిప్పీ. 3:3

“ఎందుకనగా శరీరమును ఆస్పదము చేసికొనక దేవునియొక్క ఆత్మవలన ఆరాధించుచు, క్రీస్తుయేసునందు అతిశయపడుచున్న మనమే సున్నతి ఆచరించు వారము.”

ఫిలిప్పీ. 3:14

“క్రీస్తుయేసునందు దేవుని ఉన్నతమైన పిలుపునకు కలుగు బహుమానమును పొందవలెనని, గురియొద్దకే పరుగెత్తుచున్నాను.”

ఫిలిప్పీ. 4:7

“అప్పుడు సమస్త జ్ఞానమునకు మించిన దేవుని సమాధానము యేసుక్రీస్తువలన మీ హృదయములకును మీ తలంపులకును కావలియుండును.”

ఫిలిప్పీ. 4:19

“కాగా దేవుడు తన ఐశ్వర్యము చొప్పున క్రీస్తుయేసునందు మహిమలో మీ ప్రతి అవసరమును తీర్చును.”

ఫిలిప్పీ. 4:21

“ప్రతి పరిశుద్ధునికి క్రీస్తుయేసునందు వందనములు చెప్పుడి.”

1 థెస్స. 2:14

“అవును సహోదరులారా, మీరు యూదయలో క్రీస్తు యేసునందున్న దేవుని సంఘములను పోలి నడుచుకొనిన వారైతిరి. వారు యూదులవలన అనుభవించినట్టి శ్రమలే మీరును మీ సొంత దేశస్థులవలన అనుభవించితిరి.”

1 థెస్స. 5:18

“ప్రతి విషయమునందును కృతజ్ఞతాస్తుతులు చెల్లించుడి. ఈలాగు చేయుట

యేసుక్రీస్తునందు మీ విషయములో దేవుని చిత్తము.”

1 తిమోతి 1:14

“మరియు మన ప్రభువుయొక్క కృపయు, క్రీస్తు యేసునందున్న విశ్వాసమును ప్రేమయు, అత్యధికముగా విస్తరించెను.”

2 తిమోతి 1:1, 2

“క్రీస్తు యేసునందున్న జీవమునుగూర్చిన వాగ్దానమునుబట్టి దేవుని చిత్తమువలన క్రీస్తుయేసు అపొస్తలుడైన పౌలు ప్రియకుమారుడగు తిమోతికి శుభమని చెప్పి వ్రాయునది. తండ్రియైన దేవునినుండియు మన ప్రభువైన క్రీస్తుయేసు నుండియు కృపయు కనికరమును సమాధానమును కలుగును గాక.”

2 తిమోతి 1:9

“మన క్రియలనుబట్టి కాక తన స్వకీయ సంకల్పమునుబట్టియు, అనాదికాలముననే క్రీస్తుయేసునందు మనకు అనుగ్రహింపబడినదియు, క్రీస్తుయేసు మన రక్షకుని ప్రత్యక్షతవలన బయలుపరచబడినదియునైన తన కృపనుబట్టియు, మనలను రక్షించి పరిశుద్ధమైన పిలుపుతో ఆయన మనలను పిలిచెను.”

2 తిమోతి 1:13

“క్రీస్తుయేసునందుంచవలసిన విశ్వాస ప్రేమలు కలిగినవాడవై, నీవు నావలన వినిన హితవాక్య ప్రమాణమును గైకొనుము.”

2 తిమోతి 2:1

“నా కుమారుడా, క్రీస్తుయేసునందున్న కృపచేత బలవంతుడవు కమ్ము.”

2 తిమోతి 2:10

“అందుచేత ఏర్పరచబడినవారు నిత్యమైన మహిమతోకూడా క్రీస్తుయేసునందలి రక్షణ పొందవలెనని నేను వారికొరకు సమస్తమును ఓర్పుకొనుచున్నాను.”

2 తిమోతి 3:12

“క్రీస్తు యేసునందు సద్భక్తితో బ్రదుక నుద్దేశించువారందరు హింస పొందుదురు.”

2 తిమోతి 3:15

“క్రీస్తుయేసునందుంచవలసిన విశ్వాసముద్వారా రక్షణార్థమైన జ్ఞానము నీకు కలిగించుటకు శక్తిగల పరిశుద్ధ లేఖనములను బాల్యమునుండి నీ వెరుగుదువు ...”

ఫిలేమోను 23

“క్రీస్తుయేసునందు నాతోడి ఖైదీయైన ఎపత్రా ... వందనములు చెప్పు చున్నారు.”

“మన ప్రభువైన క్రీస్తు యేసునందు” (1)

రోమా 8:39

“... ఎత్తయినను లోతైనను సృష్టింపబడిన మరి ఏదైనను, మన ప్రభువైన క్రీస్తుయేసునందలి దేవుని ప్రేమనుండి మనలను ఎడబాప నేరవని రూఢిగా నమ్ముచున్నాను.”

“ప్రభువైన యేసుక్రీస్తునందు” (3)

1 థెస్స. 1:1

“తండ్రియైన దేవునియందును ప్రభువైన యేసుక్రీస్తునందును ఉన్న థెస్సలోనీకయుల సంఘమునకు పౌలును, సిల్వానును, తిమోతియును శుభమని చెప్పి వ్రాయునది. కృపయు సమాధానమును మీకు కలుగును గాక.”

2 థెస్స. 1:1

“మన తండ్రియైన దేవునియందును ప్రభువైన యేసు క్రీస్తునందును ఉన్న థెస్సలోనీకయుల సంఘమునకు పౌలును, సిల్వానును, తిమోతియును శుభమని చెప్పి వ్రాయునది.”

2 థెస్స. 3:12

“అట్టివారు నెమ్మదిగా పని చేయుచు, సొంతముగా సంపాదించుకొనిన ఆహారము భుజింపవలెనని మన ప్రభువైన యేసుక్రీస్తు పేరట (నందు) వారిని ఆజ్ఞాపూర్వకముగా హెచ్చరించుచున్నాము.”

“ప్రభువైన యేసునందు” (1)

రోమా 14:14

“సహజముగా ఏదియు నిషిద్ధము కాదని నేను ప్రభువైన యేసునందు ఎరిగి రూఢిగా నమ్ముచున్నాను. అయితే ఏదైనను నిషిద్ధమని యెంచుకొనువానికి అది నిషిద్ధమే.”

“ప్రభువునందు” (3)

1 కొరింథీ. 4:17

“ఇందునిమిత్తము ప్రభువునందు నాకు ప్రియుడును నమ్మకమైన నాకుమారుడునగు తిమోతిని మీయొద్దకు పంపియున్నాను. అతడు క్రీస్తునందు (ప్రభువునందు) నేను నడుచుకొను విధమును, అనగా ప్రతి స్థలములోను ప్రతి సంఘములోను నేను బోధించు

విధమును, మీకు జ్ఞాపకము చేయును.”

2 కొరింథీ. 2:12

“క్రీస్తు సువార్త ప్రకటించుటకు నేను త్రోయకు వచ్చినప్పుడు, ప్రభువునందు నాకు మంచి సమయము ప్రాప్తించియుండగా ...”

ప్రకటన 14:13

“అంతట - ఇప్పటినుండి ప్రభువునందు మృతినొందు మృతులు ధన్యులని వ్రాయుమని పరలోకమునుండి యొక స్వరము చెప్పుగా వింటిని. నిజమే; వారు తమ ప్రయాసములు మాని విశ్రాంతి పొందుదురు; వారి క్రియలు వారి వెంట పోవునని ఆత్మ చెప్పుచున్నాడు.”

“యేసునందు” (2) (ఆయనయందలి)

ఎఫెసీ. 4:20, 21

“అయితే మీరు యేసును గూర్చి విని, ఆయనయందలి సత్యము ఉన్నది ఉన్నట్లుగానే ఆయనయందు ఉపదేశింపబడినవారైనయెడల, మీరాలాగు క్రీస్తును నేర్చుకొన్నవారు కారు.”

1 థెస్స. 4:14

“యేసు మృతిపొంది తిరిగి లేచెనని మనము నమ్మినయెడల, అదేప్రకారము యేసునందు నిద్రించినవారిని దేవుడాయనతోకూడా వెంటబెట్టుకొని వచ్చును.”⁵

“ఆయనయందు” (20)

2 కొరింథీ. 1:19

“మాచేత, అనగా నా చేతను సిల్వానుచేతను తిమోతిచేతను, మీలో ప్రకటింపబడిన దేవుని కుమారుడగు యేసుక్రీస్తు అవునని చెప్పి కాదనువాడై యుండలేదు గాని ఆయన (యందు) అవుననువాడై యున్నాడు.”

2 కొరింథీ. 1:20

“దేవుని వాగ్దానములు ఎన్నియైనను అన్నియు క్రీస్తునందు (ఆయనయందు) అవునన్నట్లుగానే యున్నవి గనుక మనద్వారా దేవునికి మహిమ కలుగుటకై అవి ఆయనవలన నిశ్చయములై యున్నవి.”

2 కొరింథీ. 5:21

“ఎందుకనగా మనమాయనయందు దేవుని నీతి అగునట్లు పాపమెరుగని ఆయనను మనకోసము పాపముగా చెసెను.”

2 కొరింథీ. 13:4

“బలహీనతనుబట్టి ఆయన సిలువవేయబడెను గాని, దేవుని శక్తినిబట్టి జీవించు చున్నాడు. మేమును ఆయనయందుండి బలహీనులమై యున్నాము గాని, మీయెడల దేవుని శక్తినిబట్టి, ఆయనతో కూడా జీవముగలవారము.”

ఎఫెసీ. 1:4

“... మనలను ముందుగా తనకోసము నిర్ణయించుకొని, మనము తన యెదుట పరిశుద్ధులమును నిర్దోషులమునై యుండవలెనని జగత్తు పునాది వేయబడక మునుపే, ప్రేమచేత ఆయన క్రీస్తులో (ఆయనయందు) మనలను ఏర్పరచు కొనెను.”

ఎఫెసీ. 1:9

“తన చిత్తమునుగూర్చిన మర్మమును మనకు తెలియజేసి, మనకు సంపూర్ణమైన జ్ఞానవివేచన (ఆయనయందు) కలుగుటకు, ఆ కృపను మనయెడల విస్తరింపజేసెను.”

ఎఫెసీ. 4:20, 21

“అయితే మీరు యేసునుగూర్చి విని, ఆయనయందలి సత్యము ఉన్నది ఉన్నట్టుగానే ఆయనయందు ఉపదేశింపబడినవారైనయెడల, మీరాలాగు క్రీస్తును నేర్చు కొన్నవారుకారు.”

ఫిలిప్పీ. 3:8, 9

“నిశ్చయముగా నా ప్రభువైన యేసుక్రీస్తునుగూర్చిన అతి శ్రేష్ఠమైన జ్ఞానము నిమిత్తమై సమస్తమును నష్టముగా ఎంచుకొనుచున్నాను. క్రీస్తును సంపాదించుకొని, ధర్మశాస్త్రములమైన నా నీతినిగాక, క్రీస్తునందలి విశ్వాసమువలనైన నీతి, అనగా విశ్వాసమునుబట్టి దేవుడు అనుగ్రహించు నీతిగలవాడనై ఆయనయందు అగపడు నిమిత్తమును ...”

కొలస్సీ. 1:17

“ఆయన అన్నిటికంటె ముందుగా ఉన్నవాడు; ఆయనే సమస్తమునకు ఆధారభూతుడు.” (ఆయనయందు సమస్తమును ఏకంగా నిలుస్తాయి.)

కొలస్సీ. 1:19

“ఆయనయందు సర్వసంపూర్ణత నివసించవలెననియు ... తండ్రి అభీష్టమాయెను.”

కొలస్సీ. 2:6, 7

“కావున మీరు ప్రభువైన క్రీస్తుయేసును అంగీకరించిన విధముగా ఆయనయందు వేరుపారినవారై, యింటివలె కట్టబడుచు, మీరు నేర్చుకొనిన ప్రకారముగా విశ్వాసమందు

స్థిరపరచబడుచు, కృతజ్ఞతాస్తుతులు చెల్లించుటయందు విస్తరించుచు, ఆయనయందుండి నడుచుకొనుడి.”

కొలస్సీ. 2:9

“ఏలయనగా దేవత్వము యొక్క సర్వపరిపూర్ణత శరీరముగా క్రీస్తునందు (ఆయనయందు) నివసించుచున్నది.”

కొలస్సీ. 2:10

“మరియు ఆయనయందు మీరును సంపూర్ణులైయున్నారు; ఆయన సమస్త ప్రధానులకును అధికారులకును శిరస్సైయున్నాడు.”

2 థెస్స. 1:11, 12

“అందువలన మన దేవునియొక్కయు ప్రభువైన యేసుక్రీస్తుయొక్కయు కృపచొప్పున మీయందు మన ప్రభువైన యేసు నామమును, ఆయనయందు మీరును మహిమ నొందునట్లు, మేలు చేయవలెనని మీలో కలుగు ప్రతి యాలోచనను, విశ్వాస యుక్తమైన ప్రతి కార్యమును బలముతో సంపూర్ణము చేయుచు, మన దేవుడు తన పిలుపునకు మిమ్మును యోగ్యులుగా ఎంచునట్లు మీకొరకు ఎల్లప్పుడును ప్రార్థించు చున్నాము.”

1 యోహాను 2:27

“అయితే ఆయనవలన మీరు పొందిన అభిషేకము మీలో నిలుచుచున్నది గనుక ఎవడును మీకు బోధింపనక్కరలేదు; ఆయన ఇచ్చిన అభిషేకము సత్యమే గాని అబద్ధముకాదు; అది అన్నిటినిగూర్చి మీకు బోధించుచున్న ప్రకారముగాను, ఆయన మీకు బోధించిన ప్రకారముగాను, ఆయనలో (ఆయనయందు) మీరు నిలుచుచున్నారు.”

1 యోహాను 2:28

“కాబట్టి చిన్న పిల్లలారా, ఆయన ప్రత్యక్షమగునప్పుడు ఆయన రాకడయందు మనము ఆయన యెదుట సిగ్గుపడక ధైర్యము కలిగియుండునట్లు మీరాయనయందు నిలిచి యుండుడి.”

1 యోహాను 3:24

“ఆయన ఆజ్ఞలను గైకొనువాడు ఆయనయందు నిలిచియుండును, ఆయన వానియందు నిలిచియుండును; ఆయన మనయందు నిలిచియున్నాడని ఆయన మనకనుగ్రహించిన ఆత్మమూలముగా తెలిసికొనుచున్నాము.”

1 యోహాను 4:13

“దీనివలన మనము ఆయనయందు నిలిచియున్నామనియు ఆయన మనయందు

న్నాడనియు తెలిసికొనుచున్నాము; ఏలయనగా ఆయన మనకు తన ఆత్మలో పాలుదయచేసియున్నాడు.”

1 యోహాను 5:20

“మనము సత్యవంతుడైన వానిని ఎరుగవలెనని దేవుని కుమారుడు వచ్చి మనకు వివేకమునుగ్రహించియున్నాడని యెరుగుదము. మనము దేవుని కుమారుడైన యేసు క్రీస్తునందున్నవారమై సత్యవంతుని యందున్నాము. ఆయనే నిజమైన దేవుడును నిత్యజీవమునై యున్నాడు.”

“ఆయనలోనికీ” (1)

ఎఫెసీ. 4:15

“ప్రేమగలిగి సత్యము చెప్పుచు క్రీస్తువలె ఉండుటకు, (ఆయనలోనికీ) మనమన్ని విషయములలో ఎదుగుదుము.”

“ఎవనియందు” (10)

ఎఫెసీ. 1:7

“దేవుని కృపామహదైశ్వర్యమునుబట్టి ఆ ప్రియునియందు⁶ (ఎవనియందు) ఆయన రక్షమువలన మనకు విమోచనము, అనగా మన అపరాధములకు క్షమాపణ మనకు కలిగియున్నది.”

ఎఫెసీ. 1:11

“దేవుడు తన చిత్తప్రకారమైన సంకల్పమునుబట్టి మనలను ముందుగా నిర్ణయించి ఆయనయందు⁷ (ఎవనియందు) స్వాస్థ్యముగా ఏర్పరచెను. ఆయన తన చిత్తనుసారముగా చేసిన నిర్ణయము చొప్పున సమస్త కార్యములను జరిగించు చున్నాడు.”

ఎఫెసీ. 1:13

“మీరును సత్యవాక్యమును, అనగా మీ రక్షణ సువార్తను విని, క్రీస్తునందు⁸ (ఎవనియందు) విశ్వాసముంచి, వాగ్దానము చేయబడిన ఆత్మచేత ముద్రింప బడితిరి.”

ఎఫెసీ. 2:21

“ప్రతి కట్టడమును ఆయనలో చక్కగా అమర్చబడి, ప్రభువునందు పరిశుద్ధమైన దేవాలయమగుటకు వృద్ధిపొందుచున్నది.”

ఎఫెసీ. 2:22

“ఆయనలో (ఎవనియందు) మీరు కూడ ఆత్మమూలముగా దేవునికి నివాసస్థలమై యుండుటకు కట్టబడు చున్నారు.”

ఎఫెసీ. 3:12

“ఆయనయందలి (ఎవనియందు) విశ్వాసముచేత ధైర్యమును నిర్భయమైన ప్రవేశమును ఆయననుబట్టి మనకు కలిగియున్నవి.”

కొలస్సీ. 1:14

“ఆ కుమారునియందు (ఎవనియందు) మనకు విమోచనము, అనగా పాపక్షమాపణ కలుగుచున్నది.”

కొలస్సీ. 2:3

“బుద్ధి జ్ఞానముల సర్వసంపదలు ఆయనయందే (ఎవనియందు) గుప్తములై యున్నవి.”

కొలస్సీ. 2:11

“మీరును, క్రీస్తు సున్నతియందు, శరీరేచ్ఛలతో కూడిన స్వభావమును విసర్జించి ఆయనయందు⁹ చేతులతో చేయబడని సున్నతి పొందితిరి.”

“ఆయన కుమారునియందు” (1)

1 యోహాను 5:11

“ఆ సాక్ష్యమేమనగా - దేవుడు మనకు నిత్యజీవమును దయచేసెను: ఈ జీవము ఆయన కుమారునియందున్నది.”

“ఆయన కుమారుడైన యేసుక్రీస్తునందు” (1)

1 యోహాను 5:20

“మనము సత్యవంతుడైన వానిని ఎరుగవలెనని దేవుని కుమారుడు వచ్చి మనకు వివేకమునుగ్రహించియున్నాడని యెరుగుదుము. మనము దేవుని కుమారుడైన యేసు క్రీస్తునందున్నవారమై సత్యవంతుని యందున్నాము.”

“క్రీస్తు శరీరము” (3)

రోమా 7:4

“కావున నా సహోదరులారా, మనము దేవుని కొరకు ఫలమును ఫలించునట్లు మృతులలోనుండి లేపబడిన క్రీస్తు అను వేరొకని చేరుటకై మీరును ఆయన (క్రీస్తు)

శరీరముద్వారా ధర్మశాస్త్రము విషయమై మృతులైతిరి.”

1 కొరింథీ. 10:16

“మనము దీవించు ఆశీర్వచనపు పాత్రలోనిది త్రాగుట క్రీస్తు రక్తములో పాలుపుచ్చు కొనుటయేగదా? - మనము విరుచు రొట్టె తినుట క్రీస్తు శరీరములో పాలుపుచ్చు కొనుటయేగదా?”

ఎఫెసీ. 4:11, 12 (తెలుగులో 13 వ.)

“పరిశుద్ధులు సంపూర్ణులగునట్లు క్రీస్తు శరీరము క్షేమాభివృద్ధి చెందుటకును పరిచర్య ధర్మము జరుగుటకును, ఆయన కొందరిని అపొస్తలులనుగాను, కొందరిని ప్రవక్తలను గాను, కొందరిని సువార్తీకులనుగాను, కొందరిని కాపరులనుగాను ఉపదేశకులుగాను నియమించెను.”

“క్రీస్తు యొక్క శరీరము” (1)

1 కొరింథీ. 12:27

“అటువలె, మీరు క్రీస్తుయొక్క శరీరమైయుండి వేరు వేరుగా అవయవములై యున్నారు.”

“ఆయన శరీరము” (3)

ఎఫెసీ. 1:22, 23

“మరియు సమస్తమును ఆయన పాదములక్రింద ఉంచి, సమస్తముపైన ఆయనను సంఘమునకు శిరస్సుగా నియమించెను. ఆ సంఘము ఆయన శరీరము సమస్తమును పూర్తిగా నింపుచున్న వాని సంపూర్ణతయై యున్నది.”

ఎఫెసీ. 5:29, 30

“తన శరీరమును ద్వేషించువాడెవడును లేడు గాని ప్రతివాడును దానిని పోషించి సంరక్షించుకొనును, మనము క్రీస్తు శరీరమునకు అవయవములమై యున్నాము గనుక ఆలాగే క్రీస్తు కూడా సంఘమును పోషించి సంరక్షించుచున్నాడు.”

కొలస్సీ. 1:24

“ఇప్పుడు మీకొరకు నేను అనుభవించుచున్న శ్రమలయందు సంతోషించుచు, సంఘము అను ఆయన శరీరము కొరకు క్రీస్తు పడినపాట్లలో కొద్దువైన వాటియందు నా వంతు నా శరీరమందు సంపూర్ణము చేయుచున్నాను.”

“శరీరము” (4)

ఎఫెసీ. 3:6

“... అన్యజనులు, సువార్తవలన క్రీస్తుయేసునందు, యూదులతోపాటు సమానవారసులును, ఒక శరీరమందలి¹⁰ సొటి అవయవములును, వాగ్దానములో పాలివారలునై యున్నారనునదియే.”

ఎఫెసీ. 5:23

“క్రీస్తు సంఘమునకు శిరస్నైయున్నలాగున పురుషుడు భార్యకు శిరస్నై యున్నాడు. క్రీస్తే శరీరమునకు రక్షకుడై యున్నాడు.”

కొలస్సీ. 1:18

“సంఘము అను శరీరమునకు ఆయనే శిరస్సు; ఆయనకు అన్నిటిలో ప్రాముఖ్యము కలుగు నిమిత్తము, ఆయన ఆదియైయుండి మృతులలోనుండి లేచుటలో ఆది సంభూతుడాయెను.”

కొలస్సీ. 2:18, 19

“అతివినయాసక్తుడై దేవదూతారాధనయందు ఇచ్చకలిగి ... శిరస్సును హత్తుకొని వాడెవడును మీ బహుమానమును అపహరింపనియ్యకుడి; ఆ శిరస్సు మూలముగా సర్వశరీరము కీళ్లచేతను నరములచేతను పోషింపబడి అతుకబడినదై, దేవునివలన కలుగువృద్ధితో అభివృద్ధిపొందుచున్నది.”

“ఒక్క శరీరము” (5)

రోమా 12:5

“అలాగే అనేకులమైన మనము క్రీస్తులో ఒక్క శరీరముగా ఉండి, ఒకనికొకరము ప్రత్యేకముగా అవయవములమై యున్నాము.”

1 కొరింథీ. 12:13

“ఏలాగనగా, యూదులమైనను, గ్రీసుదేశస్థులమైనను, దాసులమైనను స్వతంత్రుల మైనను, మనమందరము ఒక్క శరీరములోనికి ఒక్క ఆత్మయందే బాప్తిస్మము పొందితిమి. మనమందరము ఒక్క ఆత్మను పానము చేసినవారమైతిమి.”

ఎఫెసీ. 2:14-16

“ఆయన మన సమధానమైయుండి మీకును మాకును ఉండిన ద్వేషమును, ... తన శరీరమందు కొట్టివేయుటచేత ... మన ఉభయులను ఏకముచేసెను. ఇట్లు సంధిచేయుచు, ఈ యిద్దరిని తనయందు ఒక్క నూతన పురుషునిగా (శరీరముగా) సృష్టించి, తన

సిలువలన ఆ ద్వేషమును సంహరించి, దాని ద్వారా వీరిద్దరిని ఏకశరీరముగా చేసి, దేవునితో సమాధానపరచవలెనని యీలాగు చేసెను గనుక ఆయనయే మనకు సమాధానకారకుడై యున్నాడు.”

ఎఫెసీ. 4:4

“శరీర మొక్కటే, ఆత్మయు ఒక్కడే; ఆ ప్రకారమే మీ పిలుపు విషయమై యొక్కటే నిరీక్షణ యందుండుటకు పిలువబడితిరి.”

కొలస్సీ. 3:15

“క్రీస్తు అనుగ్రహించు సమాధానము మీ హృదయములలో ఏలుచుండనియ్యుడి; ఇందుకొరకే మీరొక్క శరీరముగా పిలువబడితిరి; మరియు కృతజ్ఞులై యుండుడి.”

సూచనలు

¹James S. Stewart, *A Man in Christ* (London: Hodder and Stoughton, 1947), 157. ²The Nestle's Greek text reads “into Christ.” ³Nestle's Greek text, ప్రకారం, ఈ భాగంలోని లేఖనాలు వాస్తవంగా “క్రీస్తునందు” అని అన్నాయి. ⁴The Nestle's Greek text has “క్రీస్తుయేసునందు” ⁵The Nestle's Greek text has “through Jesus.” ⁶“ఆయనలో” అని NASBలో ఉన్నా, the Nestle's Greek textలో “ఎవనియందు” అని ఉంది. ⁷The Nestle's Greek text ఎవనియందు కూడా ...” అని ఉంది. ⁸NASBలో “ఆయనయందు” అని ఉన్నా ఈ వచనంలో రెండుసార్లు, Nestle's Greek textలో “ఎవనియందు” అని రెండు సందర్భాల్లో ఉంది. ⁹NASBలో “ఆయనయందు” అని ఉన్నా Nestle's Greek textలో “ఎవనియందు” అని ఉంది. ¹⁰The Nestle's Greek text “joint body”లో అని ఉంది.